

# **RESPUBLIKALÍQ ENDOKRINOLOGIYA DISPANSERINIÝ JAÑA IMARATÍ ASHÍLDÍ!**

Xalqımızǵa kóp jıllardan berli xızmet etip kiyatırǵan QR Densawlıqtı saqlaw ministrligine qaraslı Respublikalıq endokrinologiya dispanseri jaña imaratını ashılıw máresimi bolıp ótti. Ashılıw máresimine QR Densawlıqtı saqlaw ministri M.I. Qurbanov, ministr orınbasarları hám ministrlıktı bas qánigeleri, respublikamızdaǵı emlew-profilaktika mákemeleri bas shıpakerleri, endokrinologiya tarawında kóp jıllar miynet etken nuranıy shıpakerler, dispanseriń medicina xızmetkerleri hám ǵalaba xabar quralları qatnasti.



Bul dispanseriń rekonstrukciya jumıslarına jámi 6,860 milliard sum qarji ajıratılǵan bolıp, zamanagóy ásbap-úskenelek hám inventarlar menen támiyinlengen. Imarattıń birinshi qabatında dispanser poliklinikası iskerlik kórsetip, sapalı medicinalıq tekseriwlerdi ámelge asırıw ushın hárbir qánigege tolıq qolaylıqlar jaratılǵan. Sonday-aq, imarattıń ekinshi hám úshinshi qabatında endokrinologiyalıq kesellikler menen awırgan nawqaslardı stacionar sharayatta emlew ushın bir, eki hám úsh adamlıq palatalar ajıratılǵan. Dispanserde nawqaslarǵa ayraqsha qolaylıq jaratıw maqsetinde lift iske

qosılǵan.



Endokrinologiya tarawında kóp jıllıq miynet etken nuranı shıpakerler dispanserdegi jaratılǵan sharayatlar menen tanısa otırıp, tarawǵa kórsetilip atırǵan bunday itibardan kewilleri shad boldı. Densawlıqtı saqlaw tarawında emlew-profilaktikalıq mákemeleriniń jańadan rekonstrukciya etiliwi hám olardıń materiallıq-texnikalıq bazasınıń bek kemleniwi nawqaslar kewlinde sawalıwǵa degen úmit, al shıpakerler iskerligine bolsa ayriqsha kúsh-ǵayrat baǵıshlawı sózsiz, álbette.

QR Densawlıqtı saqlaw ministrligi Málimleme xızmeti